


Я. Купала.

Ба 99045

Беларускім
партызанам







Бо 99045

ЯНКА КУПАЛА

Народны паэт Беларусі

БЕЛАРУСКІМ ПАРТЫЗНАМ

1994 г.

Выдание газеты «Советская Беларусь»
1942 год.

ЗМЕСТ

стар

1. Памяці Янкі Купалы	3
2. Паднялася Беларусь (артыкул)	5
3. Беларускім партызанам	11
4. Паўстаў народ	15
5. Хлопчык і лётчык на вайне	17
6. Грабежнік	19
7. Знаў будзем щасце мець і волю!	21

Рэдактар Т. ГАРБУНОВ

73456

Зак. 118

25. 04. 2009

ПАМЯЦІ ЯНКІ КУПАЛА

Вялікае гора спасцігла беларускі народ. На 60-ым годзе жыцця памёр Янка Купала— вялікі сын свайго народа, адзін з пачынальнікаў беларускай літаратуры, непраўзыдзены майстар мастацкага слова, выдатны беларускі асветнік.

Амаль 40 год Купала горача і нястомна змагаўся за шчасце сваёй Радзімы, свайго народа.

Купала ўвесь свой вялікі талент, усё сваё гарачае сэрца, усе сілы аддаў Радзіме, народу. Ён быў страсным патрыётам Савецкай краіны, непрымірымым барацьбітом супроць нямецкіх фашистаў. Ён ненавідзеў іх, як прыгнятальнікаў сваёй Радзімы і народа, як подлых забойцаў, якія прынеслі смерць і разбуранне беларускім гарадам і вёскам. Свае гнеўныя вершы, поўныя непагаснай страсці, накіраваў ён супроць нямецка-фашистскай банды.

Купала ў сваіх вершах і зваротах заклікаў беларускі народ і яго славных прадстаўні-

коў—партызан да бязлітаснай баражьбы з ворагам:

Партызаны, партызаны,
Беларускія сыны!
За няволю, за кайдапы
Рэжце гітлерцаў паганых,
Каб не ўскрэслі век яны.

У гэтым зборніку мы змяшчаем адзін з артыкулаў і некаторыя вершы Я. Купалы, напісаныя ім у перыяд Айчыннай вайны. Янка Купала выступае ў іх страсным змагаром з чужынцамі, трывунам, які кліча беларускі народ на бязлітаснае змаганне з ненавіснымі акупантамі.

ПАДНЯЛАСЯ БЕЛАРУСЬ

Не ў першы раз сустракаць беларусам іншаземных заваявацеляў, не ў першы раз гудзець беларускай зямлі трывожным набатам.

Дастойную сустрэчу прыгатавала Беларусь фашысцкім варварам у кожным сяле, у кожным сваім лесе.

Я бачыў, як сустракаў беларускі народ захопнікаў. Разбягаліся па лясах, па болотных трушчобах усе, хто мог рухацца, усе, хто мог насіць зброю. Жанчыны на плячах сваіх унасілі малых дзяцей, гаворачы: няхай лепш у балоце згіне, чым застанецца нямецкім фаныстам.

На святую народную вайну з ворагамі падняўся беларускі народ. Ведаюць і бачаць людзі, што нясе ім Гітлер.

Праезджаючы ад Коўна, я бачыў сам, як над дарогай, на якой нікога не было апрача натоўпу старыкоў, жанчын і дзяцей, раптам знізіўся нямецкі знішчальнік. На брэючым палёце фашысцкі вампір расстрэльваў з кулямётаў безабаронны натоўп і кінуўся ў цякаць, як толькі на гарызонце паказаліся крыллі савецкіх ястребкоў.

Фашысцкі сцярвятнік не паспеў уйсці ад заслужанай кары і ў 20 кілометрах ад месца крывавага забойства быў збіт совецкімі лётчыкамі. А натоўп беларускіх сялян астаўся ляжаць на дарозе. Па сівых бародах старыкоў паўзлі густыя патокі крыві. Мёртвыя мацеры сціскалі ў сваіх руках мёртвых дзяцей.

Труслівыя забойцы! Яны бамбяць безабронныя сёлы, мястэчкі.

Яны грабяць, гвалтуюць нашых жанчын, як скаціну, рэжуць людзей.

Ці трэба гаварыць аб tym, чаму падымаецца беларускі народ на захопнікаў?

Совецкая ўлада, партыя Леніна—Сталіна далі беларускаму народу ўсё, што мог ён жадаць, усё, ab чым ён марыў стагоддзямі.

Упершыню ў гісторыі ў беларускіх хатах паявіліся багацце і шчасце, упершыню ў гісторыі Беларусь атрымала сваю дзяржаву—насць.

На што-ж мяняць нам свабоду? На плеці і шыбеніцы фашысцкіх катоў, на лёс рабоў?

Не бываць гэтаму! Не аддадуць беларусы навечна ім адданую совецкую, родную зямлю.

Таварыш Сталін, вялікі правадыр усіх народаў, сказаў:

«Народы Совецкага Саюза павінны падняцца на абарону сваіх правоў, сваёй зямлі супроць ворага».

Так будзе. Я ведаю беларускі народ і веру ў яго сілы. Увесь, як адзін, стане ён на барацьбу па закліку правадыра.

Выдатны рускі багатыр мінулага стагоддзя партызан Дзяніс Давыдаў пісаў праз многа год пасля выгнання напалеонаўскіх полчышчаў з Расіі:

«Яшчэ Расія не падымалася ва ўвесь ісполінскі рост свой, і гора яе непрыяцелям, калі яна калі-небудзь падымецца».

Адзін з перадавых людзей свайго часу Давыдаў разумеў, што напалеонаўскія полчышчы былі знішчаны ледзь ці не дзесятай долій рускага народа. Толькі бліжэйшыя да заходніх граніцы губерні білі напалеонаўскія войскі, толькі ў цэнтральнай Расіі збралася народнае апалчэнне супроць непрыяцеля. А што-ж будзе цяпер, калі з усіх краёў Советскага Саюза рушыла на ворага магутная, багатырская раць?

Грозным прароцтвам, прыгаворам над фашысцкімі ізуверамі гучаць зараз слова рускага патрыёта.

Яшчэ не ўсе балоты паспелі асушиць беларусы на сваёй зямлі. Глыбокія балотныя магілы чакаюць фашыстаў.

У лясах, у балотах Беларусі пачынаецца грозны партызанскі рух.

Я ведаю, што будзе рабіць мой народ. Следуючы закліку правадыра, ён не пакіне ворагу ні аднаго фунта хлеба, ні аднаго літра га-

ручага. Жывёла, хлеб, трактары, вагоны—усе вывезуць за сабой беларусы з захвачаных немцамі раёнаў, а калі вывезці не паспеюць—аддадуць агню.

У занятых ворагам раёнах ствараюцца партызанская атрады—конныя і пешыя. Вока—за вока, зуб—за зуб адкажам мы фашыстам, не дадзім ім ні адпачынку, ні тэрміну. Паляццяць у паветра масты, склады і абозы. Любяць у Беларусі званых гасцей і не любяць нязваних. Пакуль будзе жыць хоць адзін беларус, не будзе на беларускай зямлі спакою фашысцкім захватчыкам, горкае будзе іх жыццё—з кожнага дрэва, з кожнага яра будуць сачыць за імі пільныя партызанская вочы.

Вялікі Сталін гаворыць, што вайну з фашысцкай Германіяй нельга лічыць вайной звычайнай. Так, гэта не звычайная вайна. Гэта вайна разуму супроты вар'яцтва, свабоды—супроты катаргі, чалавека—супроты звера.

Мы не адны ў барацьбе. Вялікі рускі народ стаіць за намі грознай сцяной, на левым флангу беларускага народнага апалчэння рушаць арміі патомкаў Багдана Хмельніцкага, доблесных воінаў Совецкай Украіны.

Як у стараадаўнія часы, разыйдуцца па лясах і ярах украінскія бандурысты і беларускія дудары. Зноў, як і дзвесце год назад,

будуць яны падымаць народ на барацьбу су-
проць акупантаў.

Агляніцеся па баках, беларусы. Шырыцца
і расце ў роднай па крыві Югаславіі сакаліны
партызанскі рух.

Немцы заклейваюць грознымі плакатамі за-
літую крывёю краіну.

— За кожнага забітага немца будзе рас-
страліна і павешана сто сербаў.

Смехам сустракаюць фашисткія пагрозы
сербскія партызаны і гавораць:

— Вельмі многа—сто сербаў за аднаго нем-
ца. Дарагая цана, не па кішэні. Але калі кож-
ны серб раней заб'е па аднаму немцу, то
як-жа вы, фашисткія каты, заб'еце сто сер-
баў за аднаго фашиста?

Таксама скажам і мы, беларусы. Пралілася
кроў нашых жонак, дзяцей, мацярэй і баць-
коў. Няма нашай віны ў пачаўшайся вайне.
Фашысты, як грабіцелі, уламіліся ў чужыя
вароты.

Няхай-жа не гневаюцца няпрошаныя госці:
Чым багаты, тым і рады. Для добра га чала-
века—вароты насцеж, хлеб і гарэлку на стол.
Для начнога ворага, для злодзея — меч і
агонь.

Беларускі народ удастою мяне пачотным
званием народнага паэта краіны. Беларускі
народ выбраў мяне членам Вярхоўнага Сове-
та рэспублікі. Велізарнае давер'е аказаў ён
мне.

Усім, хто ведае і памятае мяне ў Беларусі,
усім, хто стаіць зараз па той бок, у нямецкім
тылу, усім, хто з нашага боку агнём і мечам
граміць фашысцкія орды, хочацца мне ска-
заць:

— Многа год мне. Не крывіў я душой змо-
ладу, не пакрыўлю і зараз, у грозны час. Слу-
хайце Сталіна, дзеци. Сталін гаворыць:

«Нашы сілы незлічоны. Зазнаўшыся вораг
павінен будзе неўзабаве пераканацца ў гэ-
тым...

Усе сілы народа — на разгром ворага!

Уперад, за нашу перамогу!» — гаворыць
Сталін.

Паўторым, браты, за Сталіным следам:
Уперад, за нашу перамогу!

Будзе зноў шчаслівая Беларусь пад сонцам
Сталінскай Канстытуцыі. Пройдуць цяжкія
дні. Славай авеяныя, вернуцца на радзіму ге-
роі—сыны беларускага народа. Вечнай добраі
памяцю памяне народ загінуўшых за яго
жыццё, за яго чэсць, за яго свабоду.

БЕЛАРУСКІМ ПАРТЫЗАНАМ

1 Партызаны, партизаны,

Беларускія сыны!

За няволю, за кайданы

Рэжце гітлерцаў паганых,

Каб не ўскрэслі век яны! ✓

2 На руінах, папялішчах,

На крыавых іх слядах

Хай груган іх косці ліча,

На бяседу соваў кліча,

Баль спраўляць на іх касцях.

3 Няхай Гітлеру-вампіру

Клююць сэрца, смокчуць кроў,

Сыты быў людскім ён жырам,

П'яны быў крыавым вірам,

Хай-жа гіне звер звяроў!

Выразаў ён старцам вочы,
Рэзаў матац і дзяцей.
Дзікай зданню, патарочай
Засланяў дні чорнай начай,
Хай-жа гіне ліхадзей:
Партызаны, партизаны,
Беларускія сыны!
За няволю, за кайданы
Рэжце гітлерцаў паганых,
Каб не ўскрэслі век яны.
Клічу вас я на пабеду,
Хай вам шчасцем свецяць дні,
Выразайце людаedaў,
Каб не стала іх і следу
На святой нашай зямлі.
Цень забітых матац, дзетак,
✓ Дзедаў вашых і бацькоў,
Акрываўлены палетак
Клічуць мсціць крыавава гэтак,
Як не мсцілі ад вякоў.
Не давайце гадам сілы
Над сабою распасцеръ:

- Рыйце загадзя магілы,
✓ Вырывайце з жывых жылы,
 Кроў за кроў, а смерць за смерць!
Партызаны, партизаны,
 Беларускія сыны!
За няволю, за кайданы
Рэжце гітлерцаў паганых,
 Каб не ўскрэслі век яны.
❶ Няхай ваша перамога
 Не кідае вас підзе,
Не пужае хай трывога —
Ваша чыстая дарога
 Да свабоды давядзе.
❷ Ваши бітвы ўвесь свет бача,
 Бача Сталін родны наш,
Як фашистаў род сабачы,
Людарэзаў зброд смярдзячы
 Нішчыць ваша варта-страж.
❸ Так ад нечысцяў ачысцім
 Наши нівы і лясы,
Фашистоўскіх псоў панішчым,
І схінуцца, як калісьці,
 Для нас наши каласы.

Партызаны, партызаны,
Беларускія сыны!
За няволю, за кайданы
Рэжце гітлерцаў паганых,
Каб не ўскрэслі век яны!

ПАУСТАЎ НАРОД

Паўстаў народ мой беларускі гераічны,
Дзяды, уну́кі, ўнúчкі, ўсё паўсталі
На вечавы кліч, кліч бадзёры і вялічны,
Які нам кінуў правадыр наш родны Сталін.
І гітлераўскім бандам, фашисткам
крываліцам
Нядоўга катаўцаць народ ніўчым нявінны,
Ён перарэжа горла людаеду, ўбіцу,
Ён Гітлера павесіць на сухой асіне.
Паўстаў народ, як і ў мінулых ён стагоддзях,
За волю, за зямлю супроць сатрапаў
азвярэльых.

Шчаслівых перамог, свабодны мой народзе.
Шчаслівай долі на загонах тваіх родных,
спелых.
Хай хлеба нашага кусок распаленым жалезам
Абярнёцца ў ворагавым горле крывясмоным,
Вада з крыніц жывых хай зверам-людарэзам
Атрутай будзе і сляпіць крыивавыя іх вочы.
Знай, на чале народ вялікі рускі ў зброі
Ідзе на ворага з мільёнамі народаў,

Таварыш Сталін знача шлях да перамог у боі,
Да перамогі над фашистыскай збэшчанай
пародай.

Паўстаў народ, як і ў мінульых ён стагоддзях,
За волю, за зямлю супрощаў сатрапаў
азвярэлых.

Шчаслівых перамог, свабодны мой народзе:
Шчаслівай долі на загонах тваіх родных,
спелых.

ХЛОПЧЫК І ЛЁТЧЫК НА ВАЙНЕ

Мой мілы таварыш, мой лётчык,
Вазьмі мяне ўрэшце з сабой,
Цяпер не малы я ўжо хлопчык —
Сам-раз лящець разам у бой.
Мне мамку зарэзалі немцы,
Сястрычку спалілі жыўём,
Дык хай-жа кроў чорная льецца,
Іх псіная кроў ручаём.
Лічыць з табой будзем не зоры,
Галовы мы станем лічыць,
Галовы немчур-людажораў,
Што будзем смяротна глушкиць.
Ты будзеш глядзець самалёта,
А бомбы скідаць буду я,
І буду страляць з кулямёта
У сабачая сэрцы звяр'я.
Мы гітлерцаў будзем ністожыць,
Гаціць імі топкую гаць,
З кутоў нашых родных прыгожых
Грабежніцкі зброд выганяць.
Давіць мы іх будзем, як вошаў,
Як гадкіх смярдзючых клапоў.

Караць што-раз караю горшай
Сягонняшніх рыцараў-псоў.

Свайго самалёта днём, начай
Не выпусцім, лётчык, мы з рук.
Берліну заглянем у вочы,
У крывавыя вочы гадзюк.

І зробім чуць-чуць астаноўку,
Каб сцерве папасці ў папад:
Для Гітлера скінем вяроўку,
Хутчэй каб павесіўся кат.

Так будзем лятаць з табой разам —
Адважныя ўсюды ў баю,—
Фашысцкую смерціца заразу
За мамку й сястрычку маю.
Змяцём з беларускіх загонаў
Паганыя банды прыблуд,
Край вызвалім родны з палону,
Німецкіх пазбавімся пут.

А вернемся стуль, дзе ляталі,
Дзе ворагі трупам ляглі,
Спаткае таварыш наш Сталін
Прыветліва ў самым Крэмлі.
І скажа ён так мне з табою:
Пра вас я ўжо чуў многа раз,—
Вы—хлопчык і лётчык—героі,
Чакаюць вось ордэны вас.

ГРАБЕЖНИК

Брыдзе, паўзе сліўнём раз'юшаны грабежнік,
Сцякае кроў на каршуновых яго лапах,
Людское цела рве, як вырадак-драпежнік,
Яму шчакоча ноздры-храпы трупны запах.
Пад чорны горкі дым агнішчаў, пажарышчаў,
Пад енкі-стоги кануючых афяр нявінных,
Спраўляе дзіка страшны свой банкет-ігрышча
Ен, п'яны ад крыві дзіцячай, мацярынай.
Пасцель сабе і трон свой жудасны хаўтурны
З касцей і чэрапоў пастрбіў чалавечых,
Хаўтурныя да сну яму іграюць сурмы,
На раніцу склікаюць людарэзаў веча,
Купаецца ў слязах удовінных, сірочых,
Апошнія здзірае з плеч старых кашулі,
Распасвены, вясёлы рыцар цёмнай ночы,
Прысяжны вешацель, цár скоцкага разгулля.
Аgrabіўши, пусціў з жабрацкай торбай
Польшу,
Чэхаславакію, як ястраб, раскліяваў на часці,
На Францыю грабеж свой звёрскі
І сонечную Грэцыю у цемру запранасціў.

Нарвежскія крывей нарвежскаю заліў фіорды.
Як ліпу, Бельгію й Галандыю абчысціў,
У ярмо запрог харватаў мірных, сербаў
гордых,

Усё для сваёй разбойніцкай,
грабежніцкай карысці.

Брыдзе, паўзе ў крыві людское па калена
Народамі пракляты гнусны зарубежнік,
Не шакал ён, не гадзіна і не гіена,—
Ен — Гітлер, фюрэр прускі, трупаед,
грабежнік.


НОУ БУДЗЕМ ШЧАСЦЕ МЕЦЬ І ВОЛЮ!

Лютуе Гітлер ашалелы,
Яму ў Германіі зацесна,
Яму пад ногі дай свет цэлы,
Хай гіне ў муках свет балесных.
Ускормлен мясам чалавечым,
Крывёй народнаю скупаны,
Народам волю абязвечыў,
Лютуе кат пад звон кайданаў.
На Беларусь, маю радзіму,
Як шакал рынуўся галодны,
На Беларусь, што леты, зімы
Жыла шчасліваю, свабоднай.
І рэжа, вешае нявінных
Бацькоў, дзяцей і старцаў кволых,
Крывавым полыменем скаціна
Папеліць гарады і сёлы.
Мой край расквеченых прастораў
Сваім салдацкім топча ботам..

Ох, і адномсцішь за ўсё гора
Народ за кроў, за сон пад плотам!
Ужо нядоўга панаванне
Яго разбойніцкае дзічы,—
Усенароднае паўстанне
Яму апошнія дні ліча.
Паўстаў народны гнеў і помста,
Паўсталі грозна партызаны,
Б'юць фашистоўскі зброд прахвостаў,
Б'юць, дабіваюць гнід паганых.
Чырвонай Арміі ў падмогу
Ідзе народ з байцамі разам,
Да шчасця церабіць дарогу,
Знішчаць нямецкую заразу.
Так дзень збліжаецца расплаты
За ўсё, што выцерпелі гэтак,
За нашы спаленые хаты,
За наших выразаных дзетак.
Ачысцім нашы лес і поле
Ад Гітлера, ад яго bandaў,
Зноў будзем шчасце месьць і волю
У сваіх адноўленых прысадах.
Загоім раны, адбудуем
Свае сялібы зруйнаваны,

Сваю краіну маладую
Святлом асвецім нечуваным.
Зірнуць зноў нашы ў высь палацы,
Святочна прыбяруцца людзі,
Як красаваўся, красавацца
Чырвоны сцяг над намі будзе.

14676



Бел. яз.
Рүтамен.

1964 г.

Бел. яз.
1964 г.





B0000000 1958738